

अध्यक्ष/सचिव,

साकोरे शिक्षण संस्था होम नं. २३६ मु. पो. देहगांव ता. हवेली जि. पुणे

विषय :- सन २०१५-१६ या शैक्षणिक वर्षापासून महाराष्ट्र स्वयंअर्थसहायित शाळा (स्थापना व विनियमन) अधिनियम २०१२ अंतर्गत नवीन शाळा स्थापन करणे, तसेच विद्यमान शाळेचा दर्जावाढ करणेसाठी दुरुस्ती प्रस्तावाबाबत

संदर्भ :- १. महाराष्ट्र स्वयंअर्थसहायित शाळा (स्थापना व विनियमन) अधिनियम (महाराष्ट्र शासन राजपत्र असाधारण क्र. १, ६ व २४) २०१२.

२. शासन निर्णय शालेय शिक्षण व क्रीडा विभाग क्र नाहप्र-२००९/(६६३/०९)/माशि-१ दिनांक २०. जून २०१२.

३. शासन निर्णय एसएफएस-१०१४/प्र.क.१७०/एसएम-२ शालेय शिक्षण व क्रीडा विभाग मंत्रालय मुंबई-३ दि. ०२.०६.२०१५

वरील विषयी आपणांस कळविण्यात येते की, आपल्या संस्थेने वर्षापासून महाराष्ट्र स्वयंअर्थसहायित शाळा (स्थापना व विनियमन) अधिनियम २०१२ अंतर्गत शैक्षणिक वर्ष २०१५-१६ मध्ये नवीन शाळा स्थापन करणेकरिता/विद्यमान शाळेचा दर्जावाढ करणेकरिता प्रस्ताव सादर केला होता. त्या प्रस्तावानुसार उपाध्याय संस्थेस सदर क्रमांक-०३ च्या शासन निर्णयानुसार नवीन शाळा स्थापन करणेकरिता/विद्यमान शाळेचा दर्जावाढ करणेकरिता खालील अटी व शर्तीवर परवानगी दिलेली आहे.

शासन चादी अ.क्र.	जिल्हा	अर्जदार संस्थेचे नाव	मान्यता मिळालेल्या शाळेचे नाव व पत्ता.	माध्यम	शाळेचा प्रकार नवीन शाळा/दर्जावाढ	मान्यता वर्ग/इयत्ता	मान्यतावर्ग
१	२	३	४	५	६	७	८
२२३	पुणे	साकोरे शिक्षण संस्था होम नं. २३६ मु. पो. देहगांव ता. हवेली जि. पुणे	जगदगुरु इंग्लिश मिडीयम स्कूल, सदर्ब नं. ५५, मु. पो. देहगांव ता. हवेली जि. पुणे. ४१२ १०९.	इंग्रजी	नवीन शाळा	प्राथमिक ते माध्यमिक	२०१५-१६

अटी व शर्ती :-

- संस्थेने शाळा परवानगीसाठी विहित केलेले माध्यम व शाळेचे ठिकाण इत्यादींमध्ये भविष्यात कोणतेही बदल करता येणार नाही.
- शासनाने ज्या ठिकाणी परवानगी दिलेली आहे, त्या ठिकाणा व्यतिरिक्त अन्य ठिकाणी शाळा सुरू केल्यास शासनाने दिलेली परवानगी आपोआप रद्द समजण्यात येईल.
- या अधिनियमातील तरतुदीनुसार शाळा स्थापन करण्यास दिलेली परवानगी शैक्षणिक वर्ष २०१५-१६ पासून असेल.
- शैक्षणिक वर्ष २०१५-१६ मध्ये ज्या वर्गास परवानगी दिलेली आहे त्या वर्गा व्यतिरिक्त इतर वर्ग चालू करता येणार नाहीत.
- परवानगी मिळालेपासून १८ (अठरा) महिन्यांच्या आत व्यवस्थापनाने शाळा सुरू न केल्यास सदर परवानगी आपोआप रद्दबातल ठरेल.
- परवानगी देण्यात आलेल्या नवीन शाळा यांना शासनाच्या वेळोवेळी निर्गमित होणा-या आदेशाचे, कार्यपध्दतीचे तसेच बालकांचा मोफत व सक्तीच्या शिक्षणाचा अधिकार अधिनियम २००९ व महाराष्ट्र स्वयं अर्थसहायित शाळा (स्थापना व विनियमन) मुख्य अधिनियम २०१२ मधील सर्व तरतुदीचे पालन करणे बंधनकारक राहील.
- शाळा इमारतीच्या दर्शनीभागात सर्व जनतेच्या माहिती करिता स्वयं अर्थसहायित तत्वावरील परवानगी पात्र नवीन शाळा/वर्ग असे दर्शविणारा फलक लावणे बंधनकारक राहील.
- महाराष्ट्र स्वयंअर्थसहायित शाळा (स्थापना व विनियमन) अधिनियम २०१२ या अधिनियमाच्या अंतर्गत मान्यता दिलेल्या शाळेचे भविष्यात अन्य ठिकाणी स्थलांतर करता येणार नाही.
- महाराष्ट्र स्वयंअर्थसहायित शाळा (स्थापना व विनियमन) अधिनियम २०१२ या अधिनियमाच्या अंतर्गत परवानगी प्राप्त शाळांना बालकांचा मोफत व सक्तीच्या शिक्षणाचा अधिकार अधिनियम २००९ मधील तरतुदीची पूर्तता करून व्यवस्थापनाने शाळा मान्यतेकरिता माध्यमिक शाळा संहिता नियम क्रमांक ०३ परिशिष्ट ०२ मधील विहित नमुन्यात एक महिन्याच्या आत प्रथम मान्यतेचा प्रस्ताव सक्षम अधिका-यांकडे सादर करणे आवश्यक राहील.
- सीबीएसई, आयसीएसई, आयबी, आयजीएसई, आणि सीआयई इत्यादी शिक्षण मंडळाच्या अभ्यासक्रमाशी संलग्नित होण्यासाठी इच्छुक व्यवस्थापनास /शैक्षणिक संस्थेस शासनाने पात्र ठरवून परवानगी (Permission) दिलेल्या संस्थांनी शासन निर्णय दिनांक २० जून २०१२ मध्ये विहित केलेल्या सर्वकष धोरणानुसार ना-हरकत प्रमाणपत्र (N.O.C) मिळविण्यासाठी प्रथमतः शाळेस मान्यता घेणे आवश्यक राहील. शाळांना अशी मान्यता (Recognition) सदर शासन निर्णयातील परिच्छेद (१०) नुसार जिल्हा शिक्षणाधिकारी (प्राथमिक) जिल्हा शिक्षणाधिकारी (माध्यमिक) यांचेकडून मिळाल्यानंतर मान्यता प्रगट सह संस्था संबंधित मंडळाच्या संलग्नता ना-हरकत प्रमाणपत्र (N.O.C) मिळविणेसाठी शासनास अर्ज करेल.
- महाराष्ट्र स्वयंअर्थसहायित शाळा (स्थापना व विनियमन) अधिनियम २०१२ या अधिनियमाच्या अंतर्गत परवानगी दिलेल्या शाळांना U-DISE मध्ये माहिती भरतांना स्वयंअर्थसहायित शाळा / वर्ग म्हणून स्वतंत्र नोंद करणे आवश्यक राहील.
- शासनाचे सद्या अस्तित्वात असलेले प्रचलित नियम व शासन वेळोवेळी विहित करेल अशा नियमांची अंमलबजावणी करणे संस्थेला बंधनकारक राहील.

(रामचंद्र जाधव)

शिक्षण उपसंचालक
पुणे विभाग पुणे-१

प्रत माहितीसाठी व कार्यवाहीसाठी,

१. शिक्षणाधिकारी (प्राथमिक) जिल्हा परिषद, पुणे / अहमदनगर / सोलापूर.

ना-हरकत प्रमाणपत्र सादर

१. मा. राजेंद्र पवार, उप सचिव, शालेय शिक्षण व क्रीडा विभाग, मंत्रालय विस्तार भवन, मुंबई-३२

२. मा. शिक्षण संचालक (माध्यमिक व उच्च माध्यमिक) शिक्षण संचालनालय, महाराष्ट्र राज्य, पुणे.

उपशिक्षणाधिकारी (माध्यमिक)
पुणे जिल्हा परिषद

परवानगी वर्ष : २०१५-२०१६
माध्यम : इंग्रजी
स्वयंअर्थ सहाय्यित शाळा - कायम विना अनुदानित
(नवीन माध्यमिक शाळा)

जा.क.शिउसं/माध्य-३/१३/प्र.मा./पुवि/२०१५/२९६५५/६०
शिक्षण उपसंचालक, पुणे विभाग,
पुणे-१ यांचे कार्यालय
दिनांक 30 OCT 2015

प्रति,
शिक्षणाधिकारी (माध्यमिक)
जिल्हा परिषद, पुणे

विषय : इंग्रजी नवीन माध्यमिक शाळेस परवानगी व प्रथम मान्यता मिळणेबाबत
(स्थापन व विनियमन) अधिनियम २०१२ अंतर्गत नविन शाळा स्थापन करणे.
तसेच विद्यमान शाळेचा दर्जावाढ करणेसाठी परवानगी देण्याबाबत.
साकोरे शिक्षण संस्था, होम. नं. २३६ देहूगांव ता. हवेली जि. पुणे संचलित
जगद्गुरू इंग्लिश मेडियम स्कूल, सर्व्हे नं. ५५, मु.पो. देहूगांव, ता. हवेली जि. पुणे-४१२१०९

संदर्भ : १) शालेय शिक्षण व क्रीडा विभाग शासन निर्णय, क्रमांक: एसएफएस-१०१४/प्र.क्र.१७०/एसएम-२,

मंत्रालय, मुंबई ३२ दि.२.६.२०१५

२) क्र.शिउसं/प्राथ-२/स्वयंअशाळा/मान्यता/पुवि/१५/११८०१/८०४, दि.३०.६.२०१५

३) आपले कार्यालयीन पत्र जा.क्र. जिप/माध्य/नमाशा/ ३५४४/१५, दिनांक १९/१०/२०१५

वरील संदर्भीय पत्रान्वये कळविण्यात येते की, माध्यमिक शाळा संहिता नियम ३.१, ३.२ व ३.३ अन्वये साकोरे शिक्षण संस्था, होम. नं. २३६ देहूगांव ता. हवेली जि. पुणे संचलित जगद्गुरू इंग्लिश मेडियम स्कूल, सर्व्हे नं. ५५, मु.पो. देहूगांव, ता. हवेली जि. पुणे-४१२१०९ या माध्यमिक शाळेच्या इयत्ता ९ वी व १० वी साठी जून २०१५ पासून इंग्रजी माध्यमाच्या माध्यमिक नवीन शाळेस सन २०१५-१६ वर्षी स्वयंअर्थ सहाय्यित कायम विना अनुदानित तत्त्वावर प्रथम मान्यता देणेबाबत केलेली आपली स्पष्ट शिफारस विचारात घेता प्रथम मान्यता देण्यात येत आहे.

१. प्रस्तुत प्रकरणी बालकांचा मोफत व सक्तीच्या शिक्षणाचा हक्क अधिनियम, २००९ मधील तरतुदींचे उल्लंघन होणार नाही याची दक्षता घ्यावी.

२. नविन वर्गांना कायम विना अनुदान तत्त्वावर प्रथम मान्यता देण्यात आली असून भविष्यात कधीही अनुदान तसेच कोणत्याही प्रकारची आर्थिक मदत देण्यात येणार नाही.

३. माध्यमिक शाळा संहिता नियम क्रमांक ३(२), ४८ तसेच ८३ मधील सर्व तरतुदींचे काटेकोरपणे पालन करावे

४. विहित निकषानुसार शिक्षक कर्मचारी यांची नियुक्ती करावी.

५. संचनिश्चिती व कर्मचारी मान्यता दरवर्षी करून घेण्यात यावी.

६. शैक्षणिक शुल्क विहित कार्यपद्धतीचा अवलंब करून आकारण्यात यावी.

७. विहित संख्येच्या मर्यादित विद्यार्थ्यांना प्रवेश द्यावेत.

८. शासनाचे वेळोवेळी दिलेले आदेश, सूचना यांचे पालन करणे बंधनकारक राहील.

९. सदरची प्रथम मान्यता ही तात्पुरत्या स्वरूपाची असून पाच वर्षांच्या कालावधीनंतर कायमपणे मान्यता देण्याचा या कार्यालयाकडून विचार करण्यात येईल. मात्र शाळेने, संस्थेने माध्यमिक शाळा संहिता नियम क्रमांक ३ मध्ये घालून दिलेल्या शर्ती पूर्ण करणे चालू ठेवले पाहिजे.

१०. संस्थेने शाळा परवानगीसाठी विहित केलेले माध्यम व शाळेचे ठिकाण इत्यादींमध्ये भविष्यात कोणतेही बदल करता येणार नाही.

११. शासनाने ज्या ठिकाणी परवानगी दिलेली आहे. त्या ठिकाणी व्यतिरिक्त अन्य ठिकाणी शाळा सुरु केल्यास शासनाने दिलेली परवानगी आपोआप रद्द समजण्यात येईल.

१२. अधिनियमातील तरतुदीनुसार शाळा स्थापन करण्यास दिलेली परवानगी शैक्षणिक वर्ष २०१५-१६ पासून असेल

१३. शैक्षणिक वर्ष २०१५-१६ मध्ये ज्या वर्गास परवानगी दिलेली आहे त्या वर्गा व्यतिरिक्त इतर वर्ग चालू करता येणार नाहीत

SAKORE SIKSHAN SANSTHA

Sm. Sakore
Authorised Sign.

(माध्यमिक) शिक्षणाधिकारी

३० ऑक्टोबर २०१५